




गुणस्तरीय जीवनस्तरका लागि आवास सुधार सहयोग
कार्यक्रम कार्यविधि, २०७८



छथर जोरपाटी गाउँपालिका
जोरपाटी, धनकुटा
प्रदेश नं. १, नेपाल

गुणस्तरीय जीवनस्तरका लागि आवास सुधार सहयोग कार्यक्रम कार्यविधि, २०७८

छथर जोरपाटी गाउँ कार्यपालिका बैठकबाट

स्वीकृत मिति: २०७८।०४।१०

प्रस्तावना: नेपालको संविधान प्रदत्त नागरिकको मौलिक हक अन्तर्गत आवासको अधिकार सम्बन्धी ऐन, २०७५ बमोजिम छथर जोरपाटी गाउँपालिका भित्र रहेका दलित र विपन्न समुदायका परिवारहरूलाई गुणस्तरीय जीवनयापनको लागि सुरक्षित र वातावरणमैत्री आवास निर्माण गर्न, ब्यवस्थित बसोबासको व्यवस्था मिलाउन जस्तापाता, शौचालय, स्नानगृह र भान्साघर निर्माणको लागि आन्तरिक र बाह्य स्रोत ब्यवस्थापन गरी सहयोग गर्ने उद्देश्यका साथ संचालन हुने आवास सुधार कार्यक्रम कार्यान्वयन गर्न वाञ्छनीय भएकोले, छथर जोरपाटी गाउँपालिकाको प्रशासकीय कार्यविधि नियमित गर्ने ऐन, २०७५ को दफा ४ ले प्रदान गरेको अधिकार प्रयोग गरी छथर जोरपाटी गाउँपालिकाले यो कार्यविधि बनाएको छ ।

परिच्छेद १

प्रारम्भिक

१. संक्षिप्त नाम र प्रारम्भ:

- (१) यस कार्यविधिको नाम "गुणस्तरीय जीवनस्तरका लागि आवास सुधार सहयोग कार्यक्रम कार्यविधि, २०७८" रहेको छ ।
- (२) यो कार्यविधि छथर जोरपाटी गाउँ कार्यपालिकाको बैठकबाट स्वीकृत भएपछि प्रारम्भ हुनेछ ।

२. परिभाषा: बिषय वा प्रसङ्गले अर्को अर्थ नलागेमा यस कार्यविधिमा,

- (क) "संयोजक" भन्नाले सिफारिस समितिको संयोजक सम्झनुपर्छ ।
- (ख) "विपन्न समुदाय" भन्नाले न्यूनतम आवश्यकताहरू गाँस, बास, कपासको समस्या रहेको र सोको व्यवस्था गर्न आर्थिक कठिनाई भएको छथर जोरपाटी गाउँपालिका क्षेत्रभित्र बसोबास भएको परिवारलाई सम्झनुपर्छ ।
- (ग) "सिफारिस समिति" भन्नाले छथर जोरपाटी गाउँपालिका क्षेत्रभित्रका दलित तथा विपन्न समुदायका अति गरिब परिवारहरूको पहिचान गरी लगत संकलन गर्ने तथा प्राथमिकता क्रम समेत तोकी प्रतिवेदन पेश गर्ने उद्देश्यले छथर जोरपाटी गाउँपालिकामा गठन भएको सिफारिस समिति सम्झनुपर्छ ।
- (घ) "गुणस्तरीय जीवनस्तरका लागि आवास सुधार कार्यक्रम" भन्नाले छथर जोरपाटी गाउँपालिका क्षेत्रभित्र रहेका दलित र विपन्न घरपरिवारलाई आवास (घर) मा जस्तापाता लगाउन तथा जीवनस्तर सुधारको लागि शौचालय, स्नानगृह तथा भान्साघर निर्माणको लागि अनुदान सहयोग उपलब्ध गराउने कार्यक्रम सम्झनुपर्छ ।
- (ङ) "कार्यालय" भन्नाले छथर जोरपाटी गाउँ कार्यपालिकाको कार्यालय सम्झनुपर्छ ।
- (च) "लाभग्राही" भन्नाले दफा ३ बमोजिम पहिचान गरिएका व्यक्ति वा परिवारलाई सम्झनुपर्छ ।
- (छ) "अध्यक्ष" भन्नाले छथर जोरपाटी गाउँपालिकाको अध्यक्ष सम्झनुपर्छ ।
- (ज) "सदस्य" भन्नाले सिफारिस समितिको सदस्य सम्झनुपर्छ ।
- (झ) "अनुगमन समिति" भन्नाले छथर जोरपाटी गाउँपालिकामा उपाध्यक्षको संयोजकत्वमा गठन भएको समिति सम्झनुपर्छ ।
- (ञ) "प्रमुख प्रशासकीय अधिकृत" भन्नाले छथर जोरपाटी गाउँपालिकाको प्रमुख प्रशासकीय अधिकृतलाई जनाउनेछ ।

परिच्छेद २

लक्षित वर्ग पहिचान र छनौटको आधार

३. लक्षित वर्गको पहिचान: (१) लक्षित वर्गको पहिचान देहायका आधारमा गरिनेछ ।

- (क) छथर जोरपाटी गाउँपालिका क्षेत्रमा बस्ने दलित र विपन्न घरपरिवार,
- (ख) विगतदेखि सम्बन्धित स्थानमा स्थायी बसोबास गर्दै आएको प्रमाण,
- (ग) लाभग्राही बसोबास गर्दै आएको घरको छाना खर, पराल, बाँस वा निगालोको चित्र वा स्याउला वा यस्तै प्रकृतिका आगो, पानी तथा हुरीबाट सजिलै प्रभावित हुन सक्ने अन्य सामग्रीबाट छाएको,
- (घ) गुणस्तरीय जीवनस्तरका लागि सुधारिएको भान्सा, शौचालय तथा स्नानगृह बनाउन चाहेको विपन्न घरपरिवार,
- (ङ) सार्वजनिक महत्व राख्ने गैरनाफामुलक संघसंस्था, कृषि तथा पशुपंक्षि फर्म, टोल समूह भवन तथा कार्यालयहरू ।

४. लाभग्राही छनौटको आधार तथा विधि:

- (१) गाउँ कार्यपालिका बैठकबाट लाभग्राही छनौट गर्न तोकिएको सम्बन्धित वडा कार्यालयबाट अनुसूची -१ बमोजिमको सूचना प्रकाशित गरी कार्यक्रमबाट लाभान्वित हुन सक्ने लाभग्राहीहरूलाई अनुसूची -२ बमोजिमको निवेदन पेश गर्न लगाई गाउँपालिका समक्ष पेश गर्नुपर्नेछ ।
- (२) उपदफा (१) बमोजिम प्राप्त निवेदनको आधारमा लाभग्राही छनौटको प्रयोजनार्थ कार्यपालिका बैठकले गठन गरेको सिफारिस समितिका पदाधिकारीहरूले प्राविधिक कर्मचारी सहित स्थलगत निरीक्षण गरी अनुसूची -३ बमोजिमको लाभग्राही लगत संकलन फाराम भरी प्राथमिकता क्रम समेत तोकेर लाभग्राहीको सूची गाउँपालिका अध्यक्ष समक्ष पेश गर्नुपर्नेछ ।
- (३) उपदफा (२) बमोजिम लाभग्राही छनौट गर्दा वृद्ध, एकल महिला, अनाथ बालबालिका तथा अपाङ्गता भएका घरमूलीलाई पहिलो प्राथमिकता दिइनेछ । त्यसै गरी प्रकोपका कारण घरवारविहीन भएका, भविष्यमा उक्त स्थानमा बसोबास गर्दा जोखिममा रहेका र गरिवीको कारण न्यूनतम जीवनस्तर कायम गर्न नसकेका परिवारलाई समेत प्राथमिकता दिइनेछ ।
- (४) कार्यपालिका बैठकले सिफारिस समितिबाट पहिचान भई आएका लाभग्राहीको सूचीबाट प्राथमिकताक्रमको आधारमा निर्णय गरी छनौट गर्नेछ ।
- (५) उपदफा (४) बमोजिम लाभग्राही छनौट गर्दा सगोलमा रहेका परिवारले एउटा आवासको लागि मात्र अनुदान पाउने गरी छनौट गर्नुपर्नेछ ।

परिच्छेद ३

अनुदान रकम तथा निर्माण सामग्री

५. रकम उपलब्ध गराउने:

- (१) कार्यालयले लाभग्राहीलाई गुणस्तरीय आवास निर्माण गर्न लाभग्राहीको खातामा रकम उपलब्ध गराउनेछ ।
- (२) रकम प्राप्त गर्ने लाभग्राहीले कार्यालयले सिफारिस गरेको बैंकमा खाता खोल्नुपर्नेछ ।
- (३) लाभग्राहीलाई रकम उपलब्ध गराउने सम्बन्धमा कार्यालय र लाभग्राही बीच अनुसूची-४ बमोजिमको ढाँचामा सम्झौता गर्नु पर्नेछ ।
- (४) उपदफा (१) बमोजिमका लाभग्राहीहरूलाई कार्यालयले अनुसूची-५ बमोजिमको अनुदान रकम उपलब्ध गराउनेछ ।
- (५) कार्यालय र सोझै रकम प्राप्त गर्ने लाभग्राही बीच भएको सम्झौता बमोजिम कार्यालयले रकम प्राप्त गर्ने लाभग्राहीलाई पहिलो किस्ता वापत स्वीकृत रकमको साठी प्रतिशत र कार्य सम्पन्न भएको प्राविधिक प्रतिवेदन, बिल भरपाई तथा अनुगमन प्रतिवेदन प्राप्त भएको मितिले तीस दिनभित्रमा बाँकी रकम बैंक खाता मार्फत उपलब्ध गराउने छ ।

६. निर्माण सम्पन्न भएको मानिने:

लाभग्राहीले आवास निर्माण सम्पन्न गरिसकेपछि कार्यालयबाट तोकिएको प्राविधिक कर्मचारी वा अनुगमन समितिले कार्यसम्पन्न प्रतिवेदन कार्यालयमा पेश गरिसकेपछि निर्माण सम्पन्न भएको मानिनेछ ।

७. लागत सहभागिता, योगदान र व्यवस्थापन:

- (१) लाभग्राहीले कुल अनुदानको कम्तिमा दश प्रतिशत रकम लागत सहभागिता वापत ब्यहोर्नु पर्नेछ ।
- (२) उपदफा (१) बमोजिमको लागत सहभागिता श्रमदान, नगद वा निर्माण सामग्री जुनसुकै हुन सक्नेछ ।

८. निर्माण सामग्री उपलब्ध गराउने:

- (१) यस कार्यविधिको दफा ५ बमोजिम लाभग्राहीलाई सिधै अनुदान रकम उपलब्ध गराउँदा यस कार्यविधिको अधिनमा रही कार्यविधिले तोके बमोजिमको गुणस्तर र विधि अनुसार काम गर्न नसक्ने भएमा वा गाउँ कार्यपालिकाले सो ठहर गरेमा गुणस्तरीय आवास निर्माणको लागि आवश्यक पर्ने जस्तापाता तथा मगरा कार्यालयले खरिद गरी लाभग्राहीलाई उपलब्ध गराउन सक्नेछ । सो बाहेकका निर्माण सामग्रीहरू काठ, काँटी, हुक, सिमेन्ट आदि लाभग्राही आफैले खरिद गर्नुपर्नेछ ।
- (२) उपदफा (१) बमोजिम कार्यालयले लाभग्राहीलाई प्राविधिकको प्रतिवेदन अनुसार आवश्यकताका आधारमा बढीमा तोकिएको रकम बराबरको गुणस्तरीय जस्तापाता एकमुष्ट उपलब्ध गराउनेछ ।
- (३) लाभग्राहीले भुकम्प प्रतिरोधी प्रविधिको प्रयोग गरी आवास निर्माण गर्नुपर्नेछ ।
- (४) निर्माण सामग्री परिवर्तन गर्दा थप रकम आवश्यक पर्ने भएमा सम्बन्धित लाभग्राहीले नै ब्यहोर्नु पर्नेछ ।

परिच्छेद ४

समिति सम्बन्धी व्यवस्था

१. **लगत संकलन तथा सिफारिस समिति:** कार्यक्रम कार्यान्वयनको लागि कार्यपालिका बैठक मार्फत देहाय बमोजिमको एक आवास सुधार सहयोग सिफारिस समिति गठन गर्नेछः

- | | |
|--|--------------|
| (क) अध्यक्षले तोकेको कार्यपालिका सदस्य | - संयोजक |
| (ख) अध्यक्षले तोकेको एक महिला सहित दुई जना कार्यपालिका सदस्य | - सदस्य |
| (ग) कार्यपालिका बैठकले तोकेको कार्यालयको प्राविधिक | - सदस्य |
| (घ) पूर्वाधार विकास शाखाको शाखा प्रमुख | - सदस्य सचिव |

१०. **आवास सुधार सहयोग सिफारिस समितिको काम, कर्तव्य र अधिकार:** आवास सुधार सहयोग सिफारिस समितिको काम, कर्तव्य र अधिकार देहाय बमोजिमको हुनेछः

- कार्यक्रम कार्यान्वयन सम्बन्धी आवश्यक नीति, बजेट तर्जुमा तथा गाउँ क्षेत्रमा कार्यान्वयन गरिने आवास संख्या निर्धारण गरी निर्णयार्थ कार्यपालिका बैठकमा पेश गर्ने,
- कार्यक्रम कार्यान्वयनका लागि प्राप्त निवेदनको आधारमा लाभग्राहीको लगत संकलन गर्ने, प्राथमिकता क्रम निर्धारण गरी सिफारिस साथ कार्यपालिका बैठकमा पेश गर्ने,
- कार्यपालिका बैठकबाट प्राप्त निर्देशन कार्यान्वयन गर्ने, गराउने ।
- कार्यक्रमको प्रगति समिक्षा गर्ने,
- कार्यक्रम कार्यान्वयनसँग सम्बन्धित निकायहरुबीच समन्वयन गर्ने,
- ज्येष्ठ नागरिक, एकल महिला, अनाथ बालबालिका र अपाङ्गता भएका लाभग्राहीले ब्यहोर्नु पर्ने लगत सहभागिता रकम आवास सुधार सहयोग सिफारिस समितिको सिफारिसका आधारमा कार्यपालिका बैठकले निर्णय गरी छुट दिन सक्ने ।

११. **बैठक सम्बन्धि व्यवस्था:**

- आवास सुधार सहयोग सिफारिस समितिको बैठक आवश्यकता अनुसार बस्नेछ ।
- आवास सुधार सहयोग सिफारिस समितिले आवश्यकता अनुसार बैठकमा निर्वाचित पदाधिकारी, कर्मचारी, विज्ञहरुलाई आमन्त्रण गर्न सक्नेछ ।

१२. **सेवा सुविधा:**

- आवास सुधार सहयोग सिफारिस समितिका पदाधिकारीहरुलाई लगत संकलन गर्न स्थलगत रुपमा खटिएको दैनिक प्रतिवेदनको आधारमा कार्यालयले कार्यक्रम कार्यान्वयन पश्चात बैठक भत्ता, खाजा तथा यातायात खर्च एकमुष्ट उपलब्ध गराउनेछ ।
- उपदफा (१) बमोजिमको दैनिक प्रतिवेदन समितिका संयोजकको सिफारिसमा प्रमुख प्रशासकीय अधिकृतले प्रमाणित गर्नु पर्नेछ ।

परिच्छेद ५

विविध

१३. **फरफारक हुने:** कुनै लाभग्राहीले कुनै कारणवश निर्माण कार्य बीचैमा छाडेमा निर्माण कार्यको मूल्यांकन गरी सोको खर्च फरफारक गरिनेछ र त्यस्ता लाभग्राहीलाई पुनः यो सुविधा उपलब्ध गराइने छैन ।
१४. **कारबाही हुने:** आवास सुधार सहयोग कार्यक्रमबाट लाभान्वित हुने उद्देश्यले कुनै ब्यक्तिले झुठा विवरण पेश गरेमा वा त्यस्तो ब्यहोरा सिफारिस गरेको ठहर हुन आएमा त्यस्ता ब्यक्तिलाई प्रचलित कानून बमोजिम कारबाही हुनेछ ।
१५. **दोहोरो आवास सुविधा नपाउने:** नेपाल सरकार, प्रदेश सरकार वा स्थानीय तहबाट यसअघि आवास सुविधा प्राप्त गर्ने लाभग्राहीले यस कार्यविधि बमोजिम यस्ता कुनै सुविधा पाउने छैन ।
१६. **प्रचलित कानून बमोजिम हुने:** यस कार्यविधिमा लेखिएका बिषयमा यसै कार्यविधि बमोजिम र नलेखिएको बिषयमा प्रचलित कानून बमोजिम हुनेछ ।
१७. **असुल उपर गरिने:** आवास निर्माण गर्न रकम लिएपछि आवास निर्माण नगरेमा उक्त रकम सरकारी नियम अनुसार असुल गरिनेछ ।

अनुसूची-१
(दफा ४ को उपदफा (१) सँग सम्बन्धित)
छथर जोरपाटी गाउँपालिका
..... नं. वडा कार्यालय

सूचना !

सूचना !!

सूचना !!!

मिति :

छथर जोरपाटी गाउँपालिकाको मिति:..... को निर्णयानुसार छथर जोरपाटी गाउँपालिका क्षेत्रभित्रका गरिबीको रेखामुनि रहेका, प्रकोपको कारण घरबार बिहिन भएका, विपन्न घरपरिवारहरूले सुरक्षित आवास निर्माण आफैले गर्न चाहेमा जस्तापाता र गुणस्तरीय जीवनस्तरको लागि विपन्न परिवारहरूलाई भान्सा तथा स्नानगृह निर्माण गर्न अनुदान दिनको लागि "गुणस्तरीय जीवनस्तरका लागि आवास सुधार सहयोग कार्यक्रम" सञ्चालन गरिने भएकोले यस वडा कार्यालय क्षेत्रभित्र उपरोक्त अनुसारका घरधनीहरूले यस कार्यालयबाट आवेदन फाराम प्राप्त गरी आवश्यक विवरण भरी ३० (तीस) दिन भित्र वडा कार्यालयमा बुझाउन हुन सम्बन्धित सवैको जानकारीको लागि यो सूचना प्रकाशित गरिएको छ । साथै म्याद समाप्त भए पछि प्राप्त हुने निवेदन उपर कुनै किसिमको कारबाही नहुने ब्यहोरा समेत अनुरोध छ ।

.....
वडा अध्यक्ष

अनुसूची-२
(दफा ४ को उपदफा (१) सँग सम्बन्धित)
लाभग्राहीले दिने निवेदनको नमुना

मिति:

श्री नं. वडा कार्यालय,
छथर जोरपाटी गाउँपालिका ।

बिषय: आवास सुधार सहयोग कार्यक्रममा समावेश गरिदिने सम्बन्धमा ।

उपरोक्त बिषयमा गुणस्तरीय जीवनस्तरका लागि आवास सुधार सहयोग कार्यक्रम अन्तर्गत वडा कार्यालयको मिति: मा प्रकाशित सूचना अनुसार लक्षित वर्ग एवं लाभग्राही छनौटका आधारहरू भित्र मेरो घरपरिवार पनि पर्ने भएकोले मेरो घरको स्थलगत निरिक्षण गरी मेरो घरपरिवारलाई जस्तापाताको छानामुनि ल्याउने/ भान्साघर/ स्नानगृह निर्माणको लागि आवश्यक ब्यवस्था मिलाइदिनु हुनको लागि तपसिलका कागजातहरू यसै निवेदन साथ संलग्न गरी यो निवेदन पेश गरेको छु । मैले पेश गरेको प्रमाणहरू सही छ, झुठा ठहरे कानून बमोजिम सहुंला बुझौंला ।

तपशिल:

क्र.सं.	संलग्न कागजातहरूको विवरण	कैफियत
१.	नागरीकता प्रमाणपत्रको प्रतिलिपि वा मतदाता परिचयपत्रको प्रमाणित प्रतिलिपि ।	छ <input type="checkbox"/> / छैन <input type="checkbox"/>
२.	लाभग्राही बसोबास गर्दै आएको घरको छानापराल/खर/स्याउलाआदि आगो, पानी तथा हुरीवाट सहजै प्रभावित हुनसक्ने सामाग्रीवाट छाएको प्रमाणित प्रतिलिपि ।	छ <input type="checkbox"/> / छैन <input type="checkbox"/>
३.	गरिबीको रेखामुनी रहेका आफैले सुरक्षित आवास निर्माण गर्न चाहेको तथा निर्माण गरिरहेको घरपरिवार भएको प्रमाणित प्रतिलिपि ।	छ <input type="checkbox"/> / छैन <input type="checkbox"/>
४.	जग्गाधनी प्रमाणपूर्जा वा घर जग्गाको तिरो वा शुल्क बुझाएको प्रमाण वा बिजुली, धारा वा अन्य सुविधा शुल्क बुझाएको प्रमाणको प्रतिलिपि ।	छ <input type="checkbox"/> / छैन <input type="checkbox"/>
५.	विगतदेखी त्यस स्थानमा स्थायी बसोबास गर्दै आएको प्रमाणको प्रमाणित प्रतिलिपि ।	छ <input type="checkbox"/> / छैन <input type="checkbox"/>
६.	प्रकोपका कारण घरवारविहीन भएको हकमा वडा कार्यालयको सिफारिसको प्रमाणित प्रतिलिपि ।	छ <input type="checkbox"/> / छैन <input type="checkbox"/>

निवेदकको:

सही:

नाम थर:

बुवा/पति/पत्नीको नाम:

बाजे/ससुराको नाम:

सम्पर्क मोवाईल नं.:

टोलबस्तिको नाम:

निवेदकको औंठा छाप	
दाँया	बाँया

अनुसूची-३

(दफा ४ को उपदफा (२) सँग सम्बन्धित)

छथर जोरपाटी गाउँपालिका

गाउँ कार्यपालिकाको कार्यालय, जोरपाटी धनकुटा

गुणस्तरीय जीवनस्तरका लागि आवास सुधार सहयोग कार्यक्रम

लाभग्राही लगत संकलन फारम

व्यक्तिगत विवरण
नाम, थर:
बाबु/पतिको नाम, थर:.....
वडा नः गाँउ/टोल:

क. लाभग्राहीको परिवारको संख्या :

ख. निवेदकसंग तपशिल बमोजिमको कुन प्रमाण छ, सोमा चिन्न लगाउने ।

क्र.सं.	संलग्न कागजातहरूको विवरण	कैफियत
१.	नागरीकता प्रमाणपत्रको प्रतिलिपि वा मतदाता परिचयपत्रको प्रमाणित प्रतिलिपि ।	छ <input type="checkbox"/> / छैन <input type="checkbox"/>
२.	लाभग्राही बसोबास गर्दै आएको घरको छानापाराल/खर/स्याउलाआदि आगो, पानी तथा हुरीवाट सहजै प्रभावित हुनसक्ने सामग्रीवाट छाएको प्रमाणित प्रतिलिपि ।	छ <input type="checkbox"/> / छैन <input type="checkbox"/>
३.	गरिबीको रेखामुनी रहेका आफैले सुरक्षित आवास निर्माण गर्न चाहेको तथा निर्माण गरिरहेको घरपरिवार भएको प्रमाणित प्रतिलिपि ।	छ <input type="checkbox"/> / छैन <input type="checkbox"/>
४.	जग्गाधनी प्रमाणपूर्जा वा घर जग्गाको तिरो वा शुल्क बुझाएको प्रमाण वा बिजुली, धारा वा अन्य सुविधा शुल्क बुझाएको प्रमाणको प्रतिलिपि ।	छ <input type="checkbox"/> / छैन <input type="checkbox"/>
५.	विगतदेखी त्यस स्थानमा स्थायी बसोबास गर्दै आएको प्रमाणको प्रमाणित प्रतिलिपि ।	छ <input type="checkbox"/> / छैन <input type="checkbox"/>
६.	प्रकोपका कारण घरवारविहीन भएको हकमा वडा कार्यालयको सिफारिसको प्रमाणित प्रतिलिपि ।	छ <input type="checkbox"/> / छैन <input type="checkbox"/>

१. हाल उपभोग/बसोवास गरिरहेको घरको विवरण:

क. निवेदकले प्रयोग गरिरहेको घरको संख्या:

ख. घरको लम्वाई..... घरको चौडाई घरको क्षेत्रफल वर्गफिट

ग. आवश्यक जस्तापाता संख्या:

घ. लाभग्राहीले स्नानगृह वा भान्साघर निर्माण गर्न चाहेको हो भने सोको लागि लाग्ने कूल खर्च रकम रु.

२. घरको गारो/पर्खालको किसिम (५० प्रतिशत सम्ममा जे छ त्यसैलाई मान्ने) :

- क. बाँस, चिरपट/ कप्टेरो आदि वा त्यसमा पराल/ स्याउलाको टाटी
- ख. नमिलेको ढुङ्गाको गारो, बाँस, कप्टेरो, भकारी आदिमा माटोले पोतेको तथा काठ/फल्याक, काँचो ईटामा माटोको जोर्नी
- ग. मिलेको ढुङ्गाको गारो तथा पाकेका ईटामा माटो/सिमेन्टको जोर्नी

३. घरको छानाको किसिम:

- क. फुस, स्याउला, प्लाष्टिक सिट आदि
- ख. खपडा, टायल
- ग. ढलान, कर्कटपाता

४. जग्गाको स्वामित्व:

- क. लालपुर्जा भएको वा गाँउब्लक (स्वामित्व पाउन सकिने) वा स्वबासी र विवाद रहित जग्गा
- ख. नदी/खोला किनारमा बसोवास गरीरहेको

५. घरमूलीको हकमा:

- क. अतिविपन्न, असहाय, असक्त, वृद्धवृद्धा, अनाथ बालबालिका, एकल महिला जस्ता घरमूली लाभग्राही भएका
- ख. अन्य

(माथी उल्लेखित सम्पूर्ण विवरण एवं जानकारीहरु साँचो हुन, उक्त विवरण म आफै राजिखुसी साथ यथार्थ रुपमा कुनै दवाव विना दिएको है। यसमा झुठा ठहर भएमा कानून बमोजिम सहला, बझाउँला भनी यस सर्वेक्षण फारम सहि गर्ने ।)

लाभग्राहीको:

सही:

नाम थर :.....

सम्पर्क नं.:

लगत संकलन गर्नेको:

सही:

नाम थर :.....

पद :

लाभग्राहीको औँठा छाप	
दाँया	बाँया

अनुसूची-४

(दफा ५ को उपदफा (३) सँग सम्बन्धित)

छथर जोरपाटी गाउँ कार्यपालिकाको कार्यालय र सोझै रकम प्राप्त गर्ने लाभग्राहीबीच गुणस्तरीय जीवनस्तरका लागि आवास सुधार सहयोग कार्यक्रम सञ्चालनको लागि गरिएको सम्झौता पत्र ।

१. सम्झौता गर्ने पक्षहरु: छथर जोरपाटी गाउँपालिका र श्री

२. कार्यक्रम सञ्चालन हुने स्थान: छथर जोरपाटी गाउँपालिका वडा नं. टोल:

३. उद्देश्य: जस्तापाता लगाउने भान्सा घर निर्माण गर्ने स्नानगृह निर्माण गर्ने

४. कुल लागत: (लाभग्राहीको सहभागिता वापतको अंश समेत)

५. प्रस्तावित निर्माण कार्य:

(क) शुरु हुने मिति:.....

(ख) पूरा हुने मिति:.

६. खर्च ब्यहोर्ने श्रोत:

(क) कार्यक्रमबाट ब्योहोरिने

(१) नगद रुपैया:

(२) निर्माण सामग्री:

(ख) लाभग्राहीको तर्फबाट

(१) नगद रुपैया:.....

(२) निर्माण सामग्री (मूल्यमा) :.....

(३) श्रम (मूल्यमा):.....

(४) कूल रकम:

कार्यालयको तर्फबाट

हस्ताक्षर:.....

नाम थर:.....

पद:

लाभग्राहीको तर्फबाट

हस्ताक्षर:...

नाम थर:

ठेगाना:

मिति:/...../.....

अनुसूची-५
(दफा ५ को उपदफा (४) सँग सम्बन्धित)

गणस्तरीय जीवनस्तरका लागि आवास सुधार सहयोग कार्यक्रम अन्तर्गत आवास निर्माणको लागि
उपलब्ध गराउने अनुदान रकम

सि.नं.	विवरण	प्रति आवास इकाई निर्माणको लागि उपलब्ध हुने अनुदान रकम	कैफियत
१	भइरहेको फुसको छाना हटाई जस्तापाता खरिद गर्न प्राविधिक मूल्यांकन अनुसार	बढीमा रु. ७५,०००/- सम्म	
२	गुणस्तरीय जीवनस्तरको लागि विपन्न परिवारले आधुनिक भान्साघर शौचालय तथा स्नानघर निर्माणको लागि प्राविधिक मूल्यांकन अनुसार	बढीमा रु. ५०,०००/- सम्म	

प्रमाणिकरण मिति: २०७८।०४।१०

आज्ञाले
तुलराज थापा मगर
प्रमुख प्रशासकीय अधिकृत
छथर जोरपाटी गाउँपालिका, धनकुटा